



- माना रोपौं, मुरी फलाऔं ।
- खेतीयोग्य जमिन बाँभो नछोडौं ।
- पसिना बगाऔं, समुन्त बनौं ।
- आफू र देशलाई परनिर्भरताबाट बचाऔं ।



## पालिकामा लैङ्गिक उत्तरदायी बजेट कार्यान्वयनमा जोड



**बिर्तामोड, बैशाख ३१।** स्थानीय तहले लैङ्गिक उत्तरदायी बजेट निर्माण र कार्यान्वयनलाई प्राथमिकता दिनुपर्नेमा भाषाको विर्तामोडमा आइतबार आयोजित एक कार्यक्रममा जोड दिएको छ।

लैङ्गिक समानता तथा सामाजिक समावेशीकरण नीति सबै पालिकामा निर्माण गरी कार्यान्वयन गर्नुपर्ने, त्यसको सामाजिक परीक्षण गर्न सरोकारवालाहरूलाई सुझाएका छन्। संवाद समूह भाषामा भएको छलफलमा सहभागी महिला नेतृहरूले त्यस्तो बताएका हुन्। उनीहरूले शिक्षा, सचेतना, रोजगारीलाई प्राथमिकता दिन पनि सुझाए।

विभिन्न पालिकाका प्रमुख उपप्रमुखले प्रतिकूल अवस्थाका बीच पनि आ.व. ०८०/०८१मा लैङ्गिक उत्तरदायी

बजेटलाई प्राथमिकता दिने प्रतिबद्धता जनाए। लक्षित समुदायको जीवनमा परिवर्तन ल्याउन आफूहरू लागिपर्ने उनीहरूको भनाइ छ।

बिर्तामोड नगरपालिकाका नगरप्रमुख पवित्रा महतारा प साईं, कनकाई नगरपालिकाका उपप्रमुख आशा शर्मा शिवाकोटी र भद्रपुर नगरपालिकाका उपप्रमुख राधा काकीले आफ्नो पालिकामा लैङ्गिक समानता तथा सामाजिक समावेशीकरणको अवस्था सुनिश्चित गर्न अग्रसर हुने बताए। उनीहरूले भाषामा सबै पालिकाको लगानीमा साफा सेफ हाउस स्थापनामा जोड दिए।

छलफलमा सहभागी नेपाल उद्यमशील महिला संघ अध्यक्ष पार्वता खरेल विमली, संवाद समूह महिला समूह सदस्य पुष्या

लिम्बू, मेची-महाकाली वुहारी संयुक्त आवाज अध्यक्ष सिखा खड्का गणेश, महिला सुरक्षा दबाव समूह भाषा अध्यक्ष शारदा रिजाल, महिला मुक्ति अभियान भाषा अध्यक्ष राधा सुब्बा, राजवंशी महिला समाज अध्यक्ष सनम राजवंशी, एबीसी नेपाल भाषा अध्यक्ष कञ्चना ढकाल सिटौलाले विभिन्न सुझाव राखेका थिए।

उक्त अवसरमा बिर्तामोडकी प्रमुख महतारा, कनकाईकी उपप्रमुख शर्मा र भद्रपुरकी उपप्रमुख काकीलाई संवाद समूह महिला समूहको तर्फबाट वधाई-शुभकामना ज्ञापन तथा सम्मान प्रदान गरिएको थियो। छलफलको सहजीकरण संवाद समूह संयोजक कमला भट्टराई र अधिवक्ता कविता शर्माले गरेका थिए।

## जग्गाधनीको निधन, परिवार बिचल्लीमा

करोडौंको जमिनमा जालझेल

पार्थ मण्डल

**भाषा, बैशाख ३१।** भद्रपुर-बिर्तामोड सडकखण्डसँग जोडिएको करोडौं मूल्य बराबरको जग्गा केही व्यक्तिको चिनजानको फाइदा उठाउँदै जालझेल गरी हडपेको घटनाले एउटा परिवारमा वज्रपात परेको छ।

सोही घटनाका कारण डिप्रेसनमा गएका जग्गाधनी साविक गरामनी गाविस-३ हाल बिर्तामोड नगरपालिका-८ वस्ने ६३ वर्षीय हरि मैनालीको शनिवार बेलुका साढे ७ बजे उपचारको क्रममा निधन भएको छ। जग्गाधनी मैनालीको निधनसँगै उनकी श्रीमती राधा पाण्डे र दुई छोरीहरू लक्ष्मी र यमुना बिचल्लीमा परेका छन्। विभिन्न प्रलोभन देखाएर भएभरको सबै जग्गा भूमाफियाहरूले आफ्नो कब्जामा लिएको कारण अहिले मैनाली परिवार घरबारविहीन बनेको स्थानीयले बताएका छन्।

करोडौं मूल्य पर्ने जग्गा अरूले जालझेल गरी हडपेको चिन्ताका कारण जग्गाधनी मैनालीको निधन भएको भन्दै उनका आफन्तजन र छरछिमेक स्थानीय प्रशासनले उचित न्याय नदिलाएसम्म शवको दाहसंस्कार नगर्ने अडानमा रहेका छन्। पीडित पक्षहरू सोही विषयलाई लिएर आइतबार बिहान जिल्ला प्रशासन कार्यालय भाषा पुगे। प्रमुख जिल्ला अधिकारी शिवराम पोखरेलले घटनाको विषयवस्तु बुझ्दै जग्गा हडपेहरूलाई कानूनी दायरामा ल्याउने आश्वासन दिएपछि शवको दाहसंस्कार गरिएको मृतकका आफन्त सुमन मैनालीले जानकारी दिए।



पीडित पक्षको तर्फबाट सीडीओ साबलाई हामीले ठाडो निवेदन दिएको बताउँदै मृतकका आफन्त सुमनले भने- 'सो घटनाको बारेमा जिल्ला प्रशासन कार्यालयले जिल्ला प्रहरी कार्यालयलाई पत्राचार गरेको र जिल्लाले इलाका प्रहरी कार्यालय बिर्तामोडलाई पत्राचार गरिसकेको बुझ्नमा आएको छ।' अब प्रहरीले के गर्छ, त्यसैको प्रतीक्षा रहेको उनको भनाइ छ।

**यस्तो छ घटना**  
**पहिलो घटना:** हरि मैनालीको नाममा कित्ता नम्बर २०२४मा दुई विगाहा दुई कठ्ठा १० धुर जग्गा थियो। सो जग्गा भद्रपुर-बिर्तामोड सडक खण्डसँग जोडिएको घरदेखि उत्तर पट्टिको हो। मैनालीले २०२४ नम्बरको कित्तालाई फुटाई २९३४ र २९३५ कायम गरी भक्तपुरका दीपकचन्द्र न्यौपानेलाई

कित्ता नम्बर २९३४को एक विगाहा १० कठ्ठा जग्गा २०७० बैशाख ८ गते र काभ्रेपलाञ्चोकका नमराज दुङ्गनालाई १२ कठ्ठा १० धुर जग्गा २०७० साउन २४ गते राजीनामा पास गरेको भूमिसुधार तथा मालपोत कार्यालय भाषाको श्रेस्तामा देखिन्छ। मैनालीले दुङ्गनालाई राजीनामा पास गर्दा साक्षीमा न्यौपाने वसेको श्रेस्तामा उल्लेख छ।

जग्गा राजीनामा पास भइसक्दा पनि मैनाली र न्यौपानेबीच लामो समयसम्म आर्थिक लेनदेन भएन। जग्गाको लेनदेन नभैलेको र जग्गा पनि हातबाट फुस्की सकेको भन्दै जग्गाधनी मैनालीले २०७७ सालमा बिर्तामोड-८ नम्बर वडा कार्यालयमा उजुरी दिए। त्यसपछि वडा कार्यालयमा २०७७ असोज २२ गते (बाँकी अन्तिम पृष्ठमा)

## कतार पुलिसमा पठाइदिन्छु भन्दै ६९ लाख ठगी

**काठमाडौं, बैशाख ३१।** कतार पुलिसमा रोजगारीको लागि कतार पठाइदिन्छु भन्दै रकम ठगी गरेको अभियोगमा ताप्लेजुड आठराई त्रिवेणी गाउँपालिका-४ घर भई काठमाडौं महानगरपालिका-१० थापागाउँ वस्ने ४९ वर्षीय रुद्रबहादुर लिम्बूलाई प्रहरीले पक्राउ गरेको छ।

लिम्बू समेतले १९ जनालाई वैदेशिक रोजगारीको लागि कतारमा पठाई कतार पुलिसमा १ लाख रुपैयाँ भन्दा बढी तलबमा काम लगाइदिन्छु भन्दै प्रलोभनमा पारी पीडितहरूबाट पटकपटक गरी ६९ (बाँकी अन्तिम पृष्ठमा)

## पारिवारिक एकताको दिवस पृष्ठ १३मा

## चिड्वा परेको भन्दै २२ लाख ठगेपछि...

**उदयपुर, बैशाख ३१।** जिल्ला प्रहरी कार्यालयले विभिन्न स्थानका सोफासाफा मानिसलाई चिड्वा पच्यो भन्दै रकम असुली गर्ने गिरोहका तीन आरोपीलाई पक्राउ गरेर ठगी तथा अपराधिक लाभ (एक्सटर्शन) सम्बन्धी कसूरमा अनुसन्धान शुरु गरेको छ। उनीहरूले दुई महिनाभित्र रु. २२ लाखभन्दा बढी रकम ठगी गरेको बताइएको छ।

उक्त कार्यालयले पत्रकार भेटघाट गरेर जिल्लाका विभिन्न स्थानका वासिन्दालाई चिड्वा परेको भन्दै ठगी गर्नेलाई पक्राउ गरेर आइतबार सावजनिक गरेको हो। चिड्वा परेको नाममा सम्बन्धित व्यक्तिले करस्वरूप

तोकिए बमोजिमको रकम बुझाउनुपर्ने भन्दै पहिला नै रकम असुल गरेर भुक्त्याउने गरेको गुनासो बढेपछि पटक-पटकको खोजी र अनुसन्धानपछि उनीहरूलाई पक्राउ गरिएको हो।

पक्राउ पर्नेमा जिल्लाको कटारी नगरपालिका-३ निवासी उज्ज्वल थापामगर, चितवन जिल्ला रत्ननगर नगरपालिका-२ का सुशील श्रेष्ठ र काठमाडौं महानगरपालिका-१० बुद्धनगरमा लुकाइपी वसेका कटारी-३का विशाल थापा मगर रहेको प्रहरी प्रमुख तथा प्रहरी उपरीक्षक ज्ञानेन्द्र फुयाँलले जानकारी दिए। (बाँकी अन्तिम पृष्ठमा)

## विदेशबाट दुई वटा फोन ल्याउन ६ महिना काम गरेकै हुनुपर्ने

**काठमाडौं, बैशाख ३१।** वैदेशिक रोजगारीमा छ महिनासम्म काम गरेर फर्केका नेपालीले मात्रै दुई वटा मोबाइल फोन ल्याउन पाउने भएका छन्।

भन्सार विभागले आइतबार एक सूचना जारी गर्दै श्रम स्वीकृति लिएर वैदेशिक रोजगारीमा गएको छ महिना पूरा भएकाले मात्रै दुई वटा मोबाइल फोन ल्याउन पाउने जनाएको हो। विभागका निर्देशक पुष्पबिक्रम खड्काले श्रम स्वीकृति लिएर वैदेशिक रोजगारीमा गएका नेपालीले एउटा चलाइरहेको र एउटा 'सिलप्याक' वा दुवै चलाइरहेको मोबाइल ल्याउन पाउने बताए।

उनका अनुसार अध्ययन तथा अन्य प्रयोजनका लागि विदेशीएका नेपालीले भने एक थान मात्रै फोन ल्याउन पाउनेछन्। श्रम स्वीकृति लिएर वैदेशिक रोजगारमा गई लगतार कम्तीमा छ महिनासम्म काम गरी फर्केका नेपाली नागरिकले महसुल सुविधामा ल्याउन पाउने थप एक थान मोबाइल फोनको भन्सार कार्यालयमा घोषणा गरी भन्सार प्रक्रिया पूरा गर्नुपर्छ- जारी सूचनामा


भनिएको छ- अन्य प्रयोजनका लागि विदेशीएका नेपालीले एक थान मोबाइल फोन सेटको घोषणा भने भन्सार कार्यालयमा गर्नुपर्ने। यही बैशाख २६ गते बसेको मन्त्रपरिषदको बैठकले उक्त निर्णय गरेको थियो।

यानुहुरले आफ्नो साथमा ल्याउन र लैजान पाउने निजी प्रयोगका मालवस्तु सम्बन्धी आदेश, २०७७ मा विदेशबाट फर्कने यात्रुले आफूले प्रयोग गरिरहेको मोबाइल फोन थान एक महसुल नतिरी ल्याउन पाउने व्यवस्था रहेको छ।

सोही व्यवस्था अनुसार नेपाल दूरसञ्चार प्राधिकरणले जेठ १ गतेदेखि अर्बैध फोन नियन्त्रण गर्ने प्रणाली एमडीएमएस लागू गर्दैछ। उक्त फोन नेपाल दूरसञ्चार प्राधिकरणका प्रणालीमा व्यक्ति स्वयंले अनलाइन माध्यमबाट दर्ता गर्नुपर्ने भन्सार कार्यालयले जनाएको छ। दर्ताका लागि राहदानी वा नागरिकता र विदेश जाँदा र फर्किदा देखिने राहदानीको पृष्ठ वा बोर्डिङ पास अपलोड गर्नुपर्ने हुन्छ। यसअघि गत पुस १५ गतेदेखि (बाँकी अन्तिम पृष्ठमा)

## नेपालीहरूको लागि भरपर्दो सेवा निशान्त मोटरसाइकल पाटर्स एण्ड सर्भिसिङ्ग सेन्टर

Royal Enfield को आधिकारिक बिक्रेता (डिलर) भएकाले Royal Enfield को पाटर्सहरू विशेष छुट्टामा बिक्री गरिँदैछ।



यहाँ जुनसुकै कम्पनीको मोटरसाइकल, स्कूटरका सम्पूर्ण पाटर्स पाउनुका साथै सर्भिसिङ्ग पनि गरिन्छ।

## निशान्त मोटरसाइकल पाटर्स एण्ड सर्भिसिङ्ग सेन्टर

पानीटकीको पहिलो गल्ली वार्मा साइड सम्पर्क : निशान्त- ८३७२०७८४४/८३४८४७३७७७ (इपिडिया), ९८४०९६४४२३ (नेपाल)

नोट: यहाँबाट नि:शुल्क ज्योतिष सेवा उपलब्ध गराइन्छ। Youtube Channel : Nishat M jotic kendra

## फ्ल्याट भाडामा



भाषाको सुरक्षित पूर्व बसस्टेण्ड महेन्द्र हाइवेसँगै जोडिएको सिद्धार्थ बैंक बसेको कामक्ष भवनको ग्राउण्ड फ्लोरमा २ कोठा साथै दोस्रो र तेस्रो तला होटल, हस्पिटल साथै अन्य व्यावसायिक प्रयोजनका लागि अति उपयुक्त फ्ल्याटहरू भाडामा छ। भाडामा लिन चाहनेले तु-सम्पर्क गर्नुहोला।

सम्पर्क : ९८५१०९३५८८, ९८०८७३०४९७

## VACANCY ANNOUNCEMENT

GREENFIELD WORLD SCHOOL, BIRTAMODE-1, JHAPA, NEPAL  
The school invites applications from qualified and highly motivated applicants for the following posts.

Post	Level	No. of vacancy	Qualification	Experience
Social in Nepali (Samajik)	Secondary	01	Master's degree	2 years

**Note:** - Strong content knowledge.  
- Sound knowledge on basic computer operation skills.  
- Ability to work as a part of a team, motivated and committed, willingness to learn and grow.  
- Fluency in spoken and written English and Nepali.  
: All the interested candidates who fulfill the above-mentioned criteria may drop their CVs personally or via mail within 2080/02/01.  
E-mail: greenfieldworldschool@gmail.com  
Phone No.: 023-542208 Administration GFWS

# युनियनमा गिरिराज, ४ जना पुरस्कृत



**भापा, वैशाख ३१।** नेपाल प्रेस युनियन भापाको अध्यक्षमा गिरिराज भट्टराई निर्वाचित भएका छन्। अध्यक्षता तीन जना प्रत्यासी उम्मेदवारमध्ये भट्टराईले ६६ मत प्राप्त गर्दै अध्यक्षता निर्वाचित भएका हुन्। उनका निकटतम प्रतिस्पर्धी राजेन्द्र गौतमले ५२ मत प्राप्त गरेका थिए भने अर्का उम्मेदवार मनकुमार शर्माले एक मत प्राप्त गरेका थिए।

त्यस्तै उपाध्यक्षद्वयमा ईश्वर अधिकारी र सविना लिम्बू चयन भएका छन् भने सचिवमा अर्जुन राजवंशी, सहसचिवमा जशोदा राजवंशी र कोषाध्यक्षमा ओमप्रकाश भट्टराई सर्वसम्मत चयन भएका हुन्।

समितिको सदस्यहरूमा अनुषा चुडाल, विष्णु श्रेष्ठ, जोशना श्रेष्ठ, तुलसीप्रसाद निरौला, देवेन्द्र प्रसाई, विष्णुप्रसाद पौडेल, रञ्जित परियार, युवराज रेग्मी, कौशल भण्डारी, शान्ति सुब्बा, रतनदेव हजाम, तलु वास्के र पोपराज कटुवाल चयन भएका हुन्।

नेपाली कांग्रेस भापाका सभापति देवकुमार थेवेको प्रमुख आतिथ्यमा भएको युनियनको १०औं अधिवेशनमा चार जना पत्रकारलाई पुरस्कृत समेत गरिएको थियो। संस्थाका निवर्तमान अध्यक्षहरूलाई कार्यक्रममा सम्मान समेत गरिएको थियो।

पुरस्कृत हुने पत्रकारहरूमा खगेन्द्र कार्की स्मृति पत्रकारिता पुरस्कारबाट दमकका पत्रकार विष्णु सुब्बा, खगेन्द्र कार्की स्मृति प्रोत्साहन पुरस्कारबाट विर्तामोडका अर्जुन राजवंशी, टंकप्रसाद-रमादेवी पाठक स्मृति पत्रकारिता पुरस्कारबाट वेणुप्रसाद अधिकारी र रमादेवी-टंकप्रसाद पाठक स्मृति पत्रकारिता पुरस्कारबाट लीला अनमोल पुरस्कृत भएका हुन्। उनीहरूलाई नगद सहित पुरस्कृत गरिएको हो। पुरस्कृत प्रतिभाको घोषणा लोकराज ढकालले गरेका थिए।

त्यस्तै नेपाल प्रेस युनियन भापाका पूर्व अध्यक्षहरूमा स्व. डीकमान विरहीलाई मरणोपरान्त सम्मानित

गरिएको थियो। त्यस्तै पूर्वअध्यक्षहरू लोकराज ढकाल, गोविन्दचन्द्र क्षेत्री, भीम नेम्वाङ, कृष्ण हुमागाई र नेपाल प्रेस युनियनका पूर्वकेन्द्रीय सचिव चिन्तामणि दाहाललाई सम्मान गरिएको थियो।

नेपाल प्रेस युनियनकी अध्यक्ष इन्दु पूर्वेलीको अध्यक्षतामा भएको कार्यक्रममा नेपाली कांग्रेस भापाका उपसभापति केशवराज पाण्डे, सचिव कृष्ण हुमागाई, नेपाल प्रेस युनियनका केन्द्रीय उपमहासचिव तथा केन्द्रीय प्रतिनिधि अभयकुमार राई, नेपाल प्रेस युनियनका केन्द्रीय सचिव रेजिना गौतम, कोशी प्रदेश अध्यक्ष मिनकुमार श्रेष्ठ नवोदित, नेपाल पत्रकार महासंघ भापाका अध्यक्ष एकराज गिरी, नेपाल शिक्षक संघ कोशी प्रदेश अध्यक्ष तेजप्रसाद चम्पलगाई लगायतले शुभकामना मन्त्रव्य राखेका थिए। कार्यक्रमको सञ्चालन स्वस्तिका आचार्यले गरेकी थिइन्।

# पाथीभरा पदमार्गमा 'फाइबर' को छहारी

**ताप्लेजुङ, वैशाख ३१।** ताप्लेजुङस्थित प्रशिद्ध तीर्थस्थल पाथीभराको पदमार्गमा फाइबर ट्रेस (छहारी) लगाइएको छ। पाथीभरा मन्दिर दर्शन गर्न जाने तीर्थयात्रीको यात्रालाई सहज बनाउने उद्देश्यले पदमार्गमा ट्रेस लगाइएको हो।

हिमपात र वर्षाको समयमा समेत तीर्थयात्रीलाई यात्रा गर्न सहज होस् भन्ने उद्देश्यले चार मिटर लम्बाइको ट्रेस लगाउन शुरु गरिएको पाथीभरा क्षेत्र विकास समितिका कार्यकारी निर्देशक मनमणि काप्लेले बताए। यसका लागि कोशी प्रदेशको पर्यटन मन्त्रालयबाट रु.

५० लाख र पाथीभरा क्षेत्र विकास समितिको रु. ४० लाख गरी रु. ९० लाख खर्च हुने भएको उनको भनाइ छ। पाथीभरा पदमार्गमा गत तीन वर्षदेखि क्रमिकरूपमा ट्रेस लगाउन शुरु गरिएको हो। यसअघि पाथीभरा मन्दिरदेखि छ सय मिटरसम्म फाइबर ट्रेस लगाइसकिएको छ भने अहिले चार सय मिटरका लागि काम भइरहेको हो।

यस्तै पदमार्ग सोलिड गरिएको छ भने दायाँबायाँ रेलिड लगाइएको छ। पदमार्गमा शौचालय, खानेपानीका धारा, विश्रामस्थललगायतका संरचना समेत

निर्माण भइरहेको पाथीभरा क्षेत्र विकास समितिले जनाएको छ। पाथीभरा धामदेखि माथिल्लो फेदी बजारसम्मको दुई किलोमिटर दूरीमा ट्रेस लगाउने योजना छ।

पाथीभरा धाम तीन हजार सात सय ९४ मिटरको उचाइमा रहेकाले हिउँद मौसममा बाक्लो हिमपात हुने गरेको छ। पाथीभरा दर्शनमा आन्तरिक तथा बाह्य गरी वर्षमा लाखौं तीर्थयात्री आउने गरेका छन्। पाथीभरा जाने पदमार्गमा फाइबर ट्रेस लगाएसँगै हिमपात र वर्षा हुँदा तीर्थयात्रीलाई सहज हुने भएको छ।

## विव्यस महासंघ कनकाईमा ओभा

**सुरुङ्गा, वैशाख ३१।** सामुदायिक विद्यालय व्यवस्थापन समिति महासंघ कनकाई नगरको प्रथम सम्मेलनबाट अध्यक्षमा पुष्पप्रसाद ओभा चयन भएका छन्।

'हामी सुधार्छौं हागो विद्यालय' नाराका साथ सम्पन्न सम्मेलनबाट सर्वसम्मत रूपमा अध्यक्षमा ओभा चयन भएका हुन्। देवकोटा प्राथमिक विद्यालय तुलसीवारीका विद्यालय व्यवस्थापन समितिका अध्यक्ष रहेका ओभा कनकाई नगर क्षेत्रमा सामाजिक कार्यकर्ताका रूपमा चिनिएका छन्। सम्मेलनमा कनकाई नगरपालिकाभित्रका १४ वटा सामुदायिक विद्यालयका विव्यस अध्यक्ष तथा सदस्य, पीटीए अध्यक्ष तथा सदस्य, प्रअहरूको सहभागिता रहेको थियो। महासंघको कोशी प्रदेश समितिको आयोजनामा कनकाई मावि सुरुङ्गाको सभाहलमा भएको सम्मेलनबाट उपाध्यक्षमा नरेन्द्र घिमिरे, कोषाध्यक्षमा निर्मला खरेल सिलवाल, सचिवमा रवीन भट्टराई र सहसचिवमा हिरण्यकुमार राई चयन भएका छन्। त्यसैगरी नगर समितिको सदस्यमा क्रान्ति सुवेदी, रामकुमार पोखरेल, नवीन बस्नेत, ताराप्रसाद खनाल, रूपा पोखरेल, घनश्याम गुरागाई, सरिता फुयाँल, भानु खवास, नेत्रप्रसाद नेपाल र यादव अधिकारी रहेका छन्।

महासंघका कोशी प्रदेश समितिका सचिव एवम् पब्लिक मावि धरानका विव्यस अध्यक्ष हरिवहादुर कार्कीको अध्यक्षता र महासंघका केन्द्रीय सदस्य एवम् कनकाई मावि सुरुङ्गाका विव्यस अध्यक्ष चन्द्रप्रसाद प्रसाईको प्रमुख आतिथ्यमा भएको कार्यक्रममा कनकाई नगरपालिका शिक्षा युवा तथा खेलकूद शाखाका प्रमुख उपसचिव पीताम्बर गौतम, कनकाई माविका पीटीए अध्यक्ष रमेश शोर्पा, कनकाई माविका प्रअ कर्णबहादुर डांगी, आदर्श विद्यामन्दिर मावि घैलाडुब्बाका विव्यस अध्यक्ष चन्द्रमोहन उप्रेती, जनचेतना आधारभूत विद्यालयका प्रअ सुष्मा कुमाल, सरस्वती माविका विव्यस अध्यक्ष ताराप्रसाद खनाल लगायतले मन्त्रव्य राखेका थिए।

महासंघका कोशी प्रदेश समिति सदस्य एवम् भगवती आधारभूत विद्यालयका अध्यक्ष ओमप्रसाद पाठकको स्वागत मन्त्रव्य रहेको कार्यक्रमको सञ्चालन महासंघका कोशी प्रदेश समिति सदस्य एवम् चम्पापुर माविका विव्यस अध्यक्ष सीता बस्नेतले गरेकी थिइन्।

## स्वच्छ समाजका लागि निमाको सहयोग



**अर्जुनधारा, वैशाख ३१।** स्वच्छ समाजका लागि सामाजिक अभियान अर्जुनधारा-११ भापालाई निमा तामाडले ५० हजार नगद सहयोग गरेका छन्।

अभियानले असहाय, अनाथ, दुर्घटिविहीनलाई बस्ने आश्रम बनाउने क्रममा जमिन खरिदका लागि एक धुर एक व्यक्ति सहयोगी दाताहरूको सहयोग अभियान अन्तर्गत केही धुर जमिनका लागि सहयोग जुटिसकेको र सोही क्रममा विर्तामोड-६ बुढावारी निवासी निमा तामाडले स्वर्गीय बुबा बमबहादुर र माता कुमारी तामाडको स्मृतिमा उनले सहयोग गरेको बताएका छन्।

अभियानले अर्जुनधारा-११ देवनिचा वस्ती प्रतिटोलमा एक कट्टा जमिन खरिद गरेको अभियन्ता गणेश ढुंगानाले बताए। दिनहुँ विभिन्न नगरपालिकाका बडाहल तथा बजार, चोक, विद्यालय आदिमा रहेको फोहोर, प्लाष्टिक, सिसाहरू संकलन गरी विक्री गरी आएको रकम पनि अभियानमै जम्मा गरी जमिन खरिद गर्दै गरेको ढुंगानाले बताए। जमिन खरिदका लागि सहयोगी हातहरू आइरहेको वरिष्ठ उपाध्यक्ष शेरबहादुर थापाले बताए।

कार्यक्रममा सल्लाहकार समाजसेवी गंगाप्रसाद मैनाली, वीपी कोइराला, नरेन्द्र खड्का, भूपेन्द्र श्रेष्ठ, दाताराम तिम्सिना, जगतबहादुर मगर, बुद्धिलाल चौधरी लगायतले दाता तामाडप्रति धन्यवाद तथा शुभकामना व्यक्त गरेका थिए। कार्यक्रम अर्जुनधारा-११की जनप्रतिनिधि सुशीला गिरीको प्रमुख आतिथ्य र गणेश ढुंगानाको अध्यक्षतामा भएको थियो। कार्यक्रमको सञ्चालन सचिव अभिचन्द्र बाँस्कोटाले गरेका थिए।

# सामुदायिक वन क्षेत्रमा कृषि बजार बनाएपछि...

## छबिराज ढकाल

**पथरीशनिश्चरे, वैशाख ३१।** मोरङको कानेपोखरी गाउँपालिका-३ स्थित जनजाति सामुदायिक वनको जग्गा अतिक्रमण गरेर गाउँपालिकाले कृषि बजारको लागि पक्की संरचना बनाएको छ। वनको करिव ४ कट्टा जग्गा अतिक्रमण गरी कानेपोखरी

गाउँपालिकाले कृषि बजारको लागि दोस्रो चरणको संरचना बनाउन शुरू गरेको हो। गाउँपालिकाले तेराई मधेश समृद्धि कार्यक्रम अन्तर्गत ४९ लाख ८४ हजार रुपैयाँ लागतमा कृषि बजारको लागि संरचना निर्माण गरिरहेको थियो। पहिलो चरणमा आर्थिक वर्ष २०७८/०७९मा एसएनए निर्माण सेवा दुहवी सुनसरीले २५ लाख ३ हजार ६३ रुपैयाँमा ४३ दशमलव ५ वर्गमिटरको

दुई वटा टहरा निर्माण गरेको थियो। युपीभीसीको छानासहितको ट्रेसको टहरा २०७९ असार मसान्तमा सम्पन्न भएको थियो। पुनः क्रमागत वजेट आएपछि २०७९/०८०मा पनि कृषि बजारको अझो संरचना निर्माणको लागि २४ लाख ८४ हजार २३८ रुपैयाँ एसएनए निर्माण सेवा दुहवीले पुनः ठेक्का पाएको छ। वैशाख २६ गते सम्पन्न भएपछि निर्माणको काम शुरु

भएको थियो। जंगल अतिक्रमण गरेर गाउँपालिकाले संरचना बनाउन थालेको भन्दै सर्वाडिभिजन वन कार्यालय कानेपोखरीले निर्माण कार्य रोकिदिएको छ। सर्वाडिभिजन वन कार्यालय कानेपोखरीका प्रमुख महमद अलाउद्दिनले सामुदायिक वनको जग्गा अतिक्रमण गरेर संरचनाहरू निर्माण गर्न थालेपछि शुक्रवारदेखि काम रोकिएको बताए।

## चिह्न ...

उनीहरूविरुद्ध ठगी सम्बन्धित मुद्दासमेत दर्ता गरिएको छ। ती अभियुक्तले खोटाङ जिल्ला खोटेहाड गाउँपालिका-२ स्थायी घर भई हाल उदयपुरको त्रियुगा नगरपालिका-३ मोतीगडा बस्ने वर्ष २९का उदय राईलाई २५ लाख भारतीय रुपैयाँ चिह्न परेको भन्दै कीर्ते कागजात देखाएर पहिला कर तिर्नुपर्छ खातामा पैसा बुझाउनु भन्दै रु. तीस हजार ठगी गरेका थिए।

यसैगरी अन्य व्यक्तिलाई पनि चिह्न परेको भन्दै पटक-पटक गरेर उनीहरूले रु. २२ लाख २० हजार ठगी गरेको पाइएको प्रहरीले जनाएको छ। ठगी गर्ने गिरोहले भारतीय नागरिक प्रकाश वर्माको नाममा रहेको एक कम्पनीबाट चिह्न परेको भनेर जिल्लाका सोफा-साफा जनतालाई इवाटस् एम्पामाफत उक्त कम्पनीको छाप समेतको कागजात देखाएर शुरुमै रु. २० हजारदेखि एक लाखसम्म लिएर आफ्ना खातामा रकम सञ्चालन गर्न लगाउने गरेको खुल्ला भएको पत्रकार सम्मेलनमा जानकारी दिइयो। पक्राउ परेकाहरूले गाउँ-गाउँमा गएर पहिला आफ्ना मान्छेमाफत पैसा भएका सोफा-साफासम्म पुगेर नाम टिपेर पहिलो उनीहरूको आर्थिक अवस्था अध्ययन गरी रकम ठगी गर्न सकिनेलाई मात्र उनीहरूका नाममा चिह्नका कागजात बनाएर चिह्न परेको कीर्ते कागजात देखाउने गरेका थिए।

प्रहरी प्रमुख फ्याँलले भने- चिह्नको नाममा ठगी गर्ने अपराधिक समूहमध्येको पक्राउ गरिएका तीन जना त बाहिर भूमिका निर्वाह गर्ने मात्र हुन्, वास्तविक नाइकेको खोजी भइरहेको छ, प्रहरीले चाँडै उनीहरूसम्म पुग्ने गरी अनुसन्धान शुरु गरेको छ र अब चाँडै मुख्य नाइके पक्राउ पर्नेछ।

पक्राउ पर्नेहरूका आधारमा नै मुख्य नाइकेको पनि तीव्र खोजी कार्य शुरु गरिएको छ। पक्राउ गरिएकाहरूविरुद्ध मुलुकी अपराधसंहिता २०७४को परिच्छेद २१ अन्तर्गत एक्सटर्शनको कसुरमा मुद्दा दर्ता गरी कारवाही अघि बढाइएको प्रहरीले जनाएको छ।

**कतार ...** लाख रुपैयाँ ठगी गरेकोले पक्राउ गरी उपस्थित गराउन वैदेशिक रोजगार विभागबाट पत्राचार भएपछि काठमाडौं उपत्यका अपराध अनुसन्धान कार्यालय

मिनभवनबाट खटिएको प्रहरीले उनलाई काठमाडौं धुम्बराहीबाट पक्राउ गरेको हो। उनलाई थप अनुसन्धान तथा कारवाहीको लागि वैदेशिक रोजगार विभाग बुटवलबाट काठमाडौं पठाइएको छ।

## विदेशबाट ...

प्राधिकरणले अवैध फोन नियन्त्रण गर्ने प्रविधि मोबाइल डिभाइस म्यानेजमेन्ट सिस्टम (एमडीएमएस) लागू गर्ने तयारी गरेको थियो। प्राधिकरणले उक्त सिस्टम लागू गर्ने तयारी गरेकामा प्रधानमन्त्री पुष्पकमल दाहाल 'प्रचण्ड'को निर्देशनमा तत्कालका लागि उक्त काम रोकिएको थियो।

## जग्गाधनीको ...

दुवै पक्षबीच सहमति भयो। जम्मा ४२ कट्टा १० धुर जग्गा बापत न्यौपानेले मैनालीलाई ४ करोड २० लाख रुपैयाँ दिने लिखित सहमति समेत गरियो। २० लाख रुपैयाँ बैनावापत मैनालीले पाइसकेकोले बाँकी चार करोड रुपैयाँ न्यौपानेले दिने सहमति भयो। सोही दिन न्यौपानेले मैनालीको नाममा सिद्धार्थ बैंकको दुई-दुई करोड रुपैयाँको दुई वटा चेक दिए। तर, चेकमा रकम नहुँदा मैनालीले जग्गाको पैसा पाएनन्। अनि उनले जिल्ला प्रहरी कार्यालय भापाला दुई वटा चेक वाउन्समा उजुरी दिए। प्रहरीमा चेक वाउन्समा उजुरी परेपछि न्यौपानेलाई प्रहरीले पक्राउ गर्‍यो। न्यौपाने शक्ति र पैसाको आडमा उच्च अदालतबाट धरोटीमा रिहा भइसकेको र पीडितले अझै पैसा नपाएको कारण डिप्रेसनमा परेर उनको निधन भएको मृतक मैनालीका आफन्त सुमनले बताए।

**दोस्रो घटना :** हरि मैनालीका परिवार वसोवास गर्दै आएको दाजु स्व. डिल्लीकुमार मैनालीको नाममा रहेको किता नम्बर २०६को १६ कट्टा १७ धुर जग्गा पनि जालझेल गरी अर्को समूहले कब्जामा लिइसकेको अर्को घटना पनि खुलेको छ। ४२ कट्टा १० धुर जग्गाको चार करोड रुपैयाँ नपाएर पीडित बनिरहेको अवस्थामा मैनाली परिवारको थप १६ कट्टा १७ धुर जग्गा पनि हातबाट फुस्किएपछि सो परिवार थप सङ्कटमा परेको छ। भापा गाउँपालिका-६का युवराज सिटौला, चेताराज सिटौला, शौरभ सिटौलाले स्व. डिल्लीकुमार मैनालीलाई समेत सञ्चालकमा राखेर पाथीभरा मार्बल एण्ड ग्रेनाइट कम्पनी खोलेका थिए।

कम्पनी खोलेपछि उनीहरूले सञ्चालक स्व. मैनालीको नाममा रहेको सो जमिन मेधा वैङ्ग गंगु शाखामा धितो संरक्षण राखेर रकम भुक्तिका थिए। तर, सञ्चालक तथा जग्गाधनी मैनालीको चार वर्षअघि नै निधन भइसकेको छ। कम्पनीका अन्य शेयर सदस्यहरूले सो जमिनको सावा र व्याज नतिरेको भन्दै वैङ्ग लिलामा प्रक्रियामा गइसकेको जनाइएको छ। वैङ्गको ताकेता पश्चात् सो घटना बाहिर आएपछि भाइ हरिले विर्तामोड-८ नम्बर वडाकार्यालयमा उजुरी दिए। त्यसपछि कम्पनीका शेयर सदस्य युवराज सिटौला र हरिवीच लेनदेनको विषयमा सम्झौता भयो। दाजुले लिएको ४० लाख रुपैयाँ फिर्ता दिएको खण्डमा सो जग्गा बैंकबाट फुकुवा गरिदिने भन्दै शेयर सदस्य सिटौलाले सहमति कागजमा हस्ताक्षर

## विद्युत् आपूर्ति अवरुद्ध हुने बारेको सूचना

यस नेपाल विद्युत् प्राधिकरण अनारमनी वितरण केन्द्र अन्तर्गतका तपशिल बमोजिमका स्थानमा तपशिल बमोजिमको समय विद्युत् आपूर्ति अवरुद्ध हुने बारेको व्यहोरा जानकारीको लागि अनुरोध छ। साथै यसबाट याहक महानुभावहरूमा पर्न जाने असुविधाप्रति नेपाल विद्युत् प्राधिकरण अनारमनी वितरण केन्द्र क्षमा प्रार्थी छ।

मिति	फिडरको नाम	स्थान	समय	कारण	कैफियत
२०८०/०५/०१	११ केभी शनिश्चरे फिडर	शनिश्चरे फिडर अन्तर्गत शनिश्चरे बजार पूर्व वार्ड, कास्तिस्थान, मिलनचोक, जयपुर लगायतका स्थानहरू।	विहान ७:०० बजेदेखि दिउँसो २ बजेसम्म	शनिश्चरे बजारमा सडक स्थानान्तरण कार्य गर्नुपर्ने।	उल्लेखित समय अन्तर्गत घण्टा अघि वा पछि हुन सक्नेछ।

## नेपाल विद्युत् प्राधिकरण अनारमनी वितरण केन्द्र

Province Government  
Ministry of Water Supply, Irrigation and Energy  
**Water Resources & Irrigation Development Division, Panchthar**  
Koshi Province, Nepal

# Invitation for Sealed Quotations

Invitation for Sealed Quotation No.: 03/SQ/2079-80  
Date of publication: 2023/05/15 A.D. (2080/02/01 B.S.)

- Water Resources and Irrigation Development Division, Panchthar** invites electronic sealed quotations from registered contractors for the construction of following works.
 

S. N.	Contract No.	Description and Location of Work	Estimated Amount excluding VAT & PS	Bid Security Amount (NRs.)	Bid Security Validity Period	Price of Bid Docume nt (NRs.)	Re mar ks
1	WRIDD-PANCHTHAR/WORKS/KBSIP/SQ-01/2079-80	Maintenance work of Khaderibote Sawa Irrigation Project, Kummayak 1, Panchthar	10,04,323.00	26,000.00	75 days from deadline for submission of bids	1000.00	
- Date of Submission and Opening of Bids.**

Last Date of Submission of Bids	Date of Opening of Bids	Employer's Bank Account for Purchasing of Bid Document	Employer's Bank Account to Deposit Cash for Bid Security
On or before 2023/05/30 A.D. (2080/02/16 B.S.) at 12:00 hrs	On 2023/05/30 A.D. (2080/02/16 B.S.) at 13:00 hrs at Water Resources and Irrigation Division, Panchthar	Nepal Bank Ltd., Panchthar Office code no.: 3130202011 Revenue Account no.: 27002000001001000001 Revenue head no.: 14229	Nepal Bank Ltd., Panchthar Account Name: DharautiKhata Account number: 06702000002003000001 (Pra 1 Kha 2.3) Office code no.: 3130202011
- A complete set of Bidding Documents can be downloaded from PPMO's e-GP system [www.bolpatra.gov.np/egp](http://www.bolpatra.gov.np/egp). For detail information eligible bidders may visit PPMO's e-GP system [www.bolpatra.gov.np/egp](http://www.bolpatra.gov.np/egp) or the office of Water Resources and Irrigation Development Division, Panchthar (Telephone: 024-522175).

**Acting Division Chief**



पूर्वाञ्चल

सम्पादकीय

## पारिवारिक एकताको दिवस

प्रविधिको विकास र आधुनिकतामा रमाउने प्रवृत्तिले पछिल्लो समय परम्परागत पारिवारिक संरचना र मूल्य-मान्यता विखण्डित भइरहेको छ । अग्रजहरूप्रति गरिने व्यवहार, परिवारका ज्येष्ठ सदस्यको हेरचाह र उनीहरूको स्वास्थ्यप्रतिको संवेदनशीलता हराउँदै गएको छ । त्यही अवस्थालाई मध्यनजर गर्दै संयुक्त राष्ट्रसंघले सन् १९५४ लाई परिवार वर्षको रूपमा घोषणा गरेको थियो । त्यसयता संयुक्त राष्ट्रसंघको अभियान अनुसार नै हरेक वर्षको मे १५ लाई अन्तर्राष्ट्रिय परिवार दिवसका रूपमा मनाउन थालिएको हो । विश्वभरका सम्पूर्ण मानिसलाई व्यक्ति, परिवार, समाज र संस्कृतिको महत्त्व दर्शाउन र पारिवारिक एकता र हार्दिकता कायम राख्न उत्प्रेरित गर्ने यो दिवसको उद्देश्य हो, जो आजका दिन अभैँ सान्दर्भिक हुन पुगेको छ ।

व्यक्तिको समूहबाट परिवार बन्दछ । परिवारमा बुवा, आमा, छोराछोरी, हजुरबुवा, हजुरआमा हुन्छन् । नेपाली परिवारको विशिष्टता यही हो कि अधिल्लो पुस्ताको संरक्षण र निर्देशनमा पारिवारिक एकता बलियो बनाउने । एकअर्काका बीच हार्दिकता र सदभाव प्रकट गर्ने । त्यही परिवारमा मात्रै बालबालिकाको उचित लालनपालन हुन्छ, शिक्षा लगायतका आधारभूत आवश्यकताहरूको सहज व्यवस्थापन गर्न सकिन्छ । तर, यो पारिवारिक ढाँचामा आज विचलन आएको छ । संयुक्तबाट एकल पारिवारिक ढाँचामा समाज रूपान्तरण हुँदै गएको छ । जसका कारण विशेष हर्षविचार गर्नुपर्ने व्यक्ति वा वर्ग आज असहाय जस्तै बनिएको छ । त्यसकै परिणामले वृद्धाश्रम थपिँदा छन्, आश्रय लिनेहरू पनि बढ्दैछन् ।

विश्वव्यापी बनिएको एकल परिवारको प्रभाव हाम्रो समाजमा पनि देखिन थालेको छ । बढ्दो आधुनिकता र विकासले पारिवारिक मूल्य-मान्यता र अवधारणाहरू नासिँदै जान थालेका छन् । वैदेशिक रोजगारको बढ्दो क्रमले हाम्रो मौलिक, सामाजिक तथा सांस्कृतिक मान्यता, मानसिकता र मर्महरूमा नकारात्मक असर देखिँदैछन् । परिवारका ज्येष्ठ सदस्यहरूको संरक्षकत्वमा एकीकृत, संगठित र एकाकार हाम्रो ढाँचा जोगाई राख्न, पारिवारिक सदभाव र हार्दिकता अक्षुण्ण राख्न आज यो दिवसको आवश्यकता अभैँ बढेको छ । यस्तो एकताले हाम्रो परिवार सुदृढ, संगठित, एकीकृत र बलियो बनाउँछ । त्यसैले पनि यो दिवसले आपसी कटुता त्यागेर, सहनशील र संयमीत बन्न प्रेरित गर्नुपर्छ । त्यसले मात्र हाम्रो सामाजिक विशिष्टताको रक्षा गर्न सक्छ ।

## गोर्कीको दुःखी जीवन

# आमाको क्रान्तिकारिता र महिलामुक्तिको सवाल



तीर्थराज खरेल


एलेक्सि म्याक्सिमोभिच पेस्कोभ अर्थात् म्याक्सिम गोर्की (२८ मार्च १८६८/१८ जुन १९३६) एक रसियाली लेखक, नाटककार, उपन्यासकार थिए । 'गोर्की'को नेपाली अर्थ 'दुःखी' भन्ने हुन्छ । उनी समाजवादी यथार्थवादी साहित्यिक सर्जक थिए । उनको साहित्यिक नाम म्याक्सिम गोर्की थियो । गोर्की चार वर्षको हुँदा यिनका पिता मारिस्माको निधन भयो । उनी सात वर्षको हुँदा यिनका आमा भाभर्रा पनि बिचिन् । यसरी सानो उमेरमै अनाथ बनेका उनी १२ वर्ष हुँदा घरबाट भागेका थिए र १९ वर्षको उमेरमा आत्महत्याको प्रयास गरेका थिए । त्यसपछि भने उनले पाँच वर्षसम्म पैदलरुममा रूसी साम्राज्यको भ्रमण गरे । यो समयमा उनले धेरै पेशा परिवर्तन गरेका थिए र त्यसबेलाका आफ्ना अनुभवहरूलाई समेटेर पछि साहित्य सिर्जना गर्न थाले । उनी पाँच पटकसम्म साहित्यतर्फको नोबेल पुरस्कारका लागि मनोनयनमा समेत परेका थिए । उनी त्यसबेलाको रूसी साम्राज्यको सत्ताको खुला रूपमा विरोध गर्थे र मार्क्सवादी आन्दोलनमा सक्रिय थिए । उनी अर्का दुई चर्चित रूसी लेखकहरू लियो टोल्स्टोय र आन्तोन चेखवसँग पनि निकट थिए, जसलाई उनले आफ्नो सम्पन्नमा उल्लेख गरेका छन् । शुरुमा भ्लादिमिर लेनिनसँग निकट रहेका उनी पछि लेनिनको आलोचक बनेका थिए । रूस र सोभियत सङ्घबाट निकालिएका उनले आफ्नो जीवनको महत्त्वपूर्ण भाग निर्वासनमा बिताउनुपर्थे । पछि उनले रूसमै मृत्युवरण गरे ।

म्याक्सिम गोर्कीले चर्चित उपन्यास 'आमा' रचना गरेका थिए । यसको करोडौंप्रति विक्री भएको छ । गोर्कीको बाल्यकाल निकै गरिबी र दुःखमा बित्यो । हजुरबाले लुगा रखाउने पेशा गर्थे । त्यो नचलेपछि खान लाउनको पनि समस्या पर्थे । विरक्तिएका गोर्की आठ वर्षको उमेरमै कामको खोजीमा घरबाट हिँडे । यिनले जुता सिलाउने काम पनि गरे । अभिभावक नभएपछि गोर्की फिरेको जीवन बिताउन बाध्य भए । उनी धेरै ठाउँमा मानिसहरूको घरेलु बाल कामदार पनि बने । गोर्कीले घरायसी काम भुईँ पुग्ने, लुगा धुनेदेखि भाँडासम्म माफ्ने । उनले स्कूलको मुखसम्म देखे । तर, गरिबीको कारण नियमित स्कूल जान पाएनन् । गोर्कीमा अध्ययनको भोक तीव्र थियो । लेखपढ गर्न सक्ने भएपछि प्रसिद्ध लेखकहरूका पुस्तक अध्ययन गर्ने रुचि पलायो । स्व-अध्ययनपछि यिनी सानै उमेरमा परिपक्व भए । घुम्दै फिर्दै समाज बदल्न चाहने अगुवाहरूसँग यिनको सङ्गत बढ्यो । लेखनसँगै जार शासनबाट मुक्ति चाहने राजनीतिक पार्टीमा समेत यिनी सामेल भए । गरीब परिवारमा जन्मिएका गोर्कीले आफ्नो जीवनका यथार्थ समेटेर धेरै कथा, उपन्यास र नाटक लेखे । दुःखी-गरीबका कथा लेख्न रुचाउने लेखक गोर्की आफ्ना रचनाका कारण अहिलेसम्म पनि जीवित छन् ।

म्याक्सिम गोर्कीको विश्वका एक सय २० भन्दा बढी भाषामा अनुदित बहुचर्चित उपन्यास 'आमा' लेखिँदा रूस तनावपूर्ण स्थितिबाट गुज्रिरहेको थियो । यो उपन्यासले रूसको क्रान्तिकारीहरूलाई उत्साहको लोरो थमाएको

चित्रण गरेको छ । सन् १९०५ को रूसी क्रान्तिमा कामदार वर्गको भूमिका र त्यसमा पनि महिलाहरूको भूमिकालाई उजागर गरेको छ उपन्यासले । उपन्यासमा दुई मुख्य घटनाको सटिक प्रकटीकरण छ- सन् १९०२ को मे दिवसमा रूसको सारामोभोमा भएको प्रदर्शन र प्रदर्शनकारीलाई गिरफ्तार गरी जारशाहीले मुद्दा चलाएको घटना । शुरुवातीमा उपन्यासकी मुख्य पात्र पेलगेया निलोभना (पाभेल मिखाइलोभिचकी आमा) आम रूसी आमा भैँ छन्- रुढीवादी, धार्मिक, डरपोर तर आफ्ना छोराछोरीप्रति मायालु । आफ्ना पति मिखाइल भ्लासोभको २० वर्षसम्मको निरन्तरको पीडा र यातना पतिको मृत्युपछि मात्र रोकिन्छ र पतिको मृत्युमा कसेको ओंशु भदैन । तिनै पीडा, वेदना र कठिनाईमा जिइरहेको आमामा रूसमा भित्रभित्रै क्रान्तिको ज्वाला दन्कैँदै जाँदा व्यापक परिवर्तन हुन्छ र उनी क्रान्तिको आमा बन्दछिन् । छोरा पाभेलले जसरी मजदुरहरूको सामूहिकता र सङ्गठनमा शक्ति हुन्छ र यो नै समाजवादी क्रान्तिको आधार हो भन्ने सच्चाइलाई बुझ्दै जान्छन् । त्यसरी नै आमामा पनि सर्वहाराको यो विचारले नवीन मानवजातिको विकास हुन्छ र ईश्वर पनि नयाँ रूपमा प्रकट हुन्छन् भन्ने विश्वास जागृत हुँदै जान्छ । भौतिक

थियो । रूसी क्रान्तिकारीहरू 'आमा'को पथमा अघि लम्के र उनीहरूले अक्टोबर क्रान्तिको उज्यालो किरणले आफ्नो देशलाई सिँचे । उपन्यासले असफल क्रान्तिकार मजदुर वर्ग कसरी विशाल र रोक्ने नसकिने क्रान्तिको तयारी गर्छन् भन्ने पूर्वाभ्यास देखाएको छ । 'आमा' उपन्यास रूसी मजदुर आमामा कथा हो । यो संसारभरका दुःखी आमामाहरूको कथा हो । सामन्तवाद र पुँजीवादको निर्मम परखलले घेरिएको छ उनको जीवन । उनको शरीर त जिउँदो छ, तर आत्मा मरिसकेको छ । उनमा जीवनप्रति कुनै लगाव छैन । कुनै रहर, कुनै उल्लास छैन । लोभलाई खाना बनाइदिनु । दिनभरि कारखानामा घाँटनु छ । रातमा जँड्याहा लोभको चुटाइ खानु छ । छोराप्रतिको माया मात्र उनको एकमात्र सम्बल हुन्छ, बाँचका लागि आशाको मधुरो बत्ती । छोरो पाभेल भूमिगत क्रान्तिकारी गतिविधिमामा लाग्छ । अलि-अलि गर्दै आमा उसका विचारहरूबाट प्रभावित हुँदै जान्छिन् । उनको मृतमा फेरि ब्यूँतिन्छ । अब उनको आत्मालाई दुनियाँको कुनै शक्तिले दबाउन सक्दैन । उनी क्रान्तिकारी गतिविधिहरूमा ज्यान फालेर लाग्छिन् । यस्ता हजारौँ र लाखौँ आमामाहरूका कारण पुँजीवाद मेरो र समाजवादी फन्दा फहरिएको थियो थियो रूसमा ।



परिस्थितिले मानवीय चेतनाको विकास हुने र मानवीय चेतनाले भौतिक परिवेशलाई आफू अनुरुप बदल्न कोशिस हुने निरन्तरको अन्तर्विरोधका बीचबाट नयाँ युगको आरम्भ हुन्छ भन्ने कुरा आम रूसी मजदुरवर्गले व्यवहारबाटै बुझ्दछन् । रूसको निसार्सिँदो वातावरणबाट पार पाउन रूसी श्रमजीवी जनताले संघर्ष गर्ने निधो गरे । उनीहरू राजाकाहाँ 'राजा आऊ, हामीलाई बचाऊ' भाषाको बिन्तीप्र बुझाउन गए । 'पूज्य पिता'ले उल्टो गोलाबारुदले स्वागत गरे । यसबाट मुर्झिएका गोर्कीका दुःखीजनहरू हडतालमा उत्रिए ।

धमासान संघर्ष भयो । रूसभरि सबैतिर मजदुर सडकमा निस्किए । मजदुर र सैनिकहरू लडाइँमा आए । तर, विभिन्न कमी-कमजोरीका कारण संघर्ष तुहियो । अर्को दिनदेखि जारको दमनकारी बुट बज्रिन शुरु भयो । आन्दोलनकारीहरू माथि लुटपाट, मारकाट, जेल र साइबेरिया चलान जस्ता आततायी दमन चल्थे । क्रान्तिकारीहरू निरास र हतास थिए । 'आमा' उपन्यास यस्तै उकुस-मुकुस घडीमा छापिएको थियो । एउटा साहित्यिक कृतिमा कति शक्ति हुन सक्छ- 'आमा' उपन्यासले देखाइदियो । लेनिनले समेत यस उपन्यासको तारिफ गरेका छन् । उपन्यासले एकाएक क्रान्तिकारीहरूमा ऊर्जा सञ्चार गरेको थियो । सङ्घर्षको विजय कथा सुनाएको थियो । दूर क्षितिजमा देखिने आशाको भुल्केधाम देखाएको थियो । लखतरान भई चौतारीमा सुस्ताएका क्रान्तिकारीहरूलाई उत्साहको लोरो थमाएको

अभ्र रोमाञ्चक कुरा के छ भने गोर्कीले जुन आमालाई यस उपन्यासमाफत शब्दमा उतारेका थिए, ती आमा क्रान्तिकारी पनि धेरै वर्षसम्म बाँचिरहिन । जारशाही रूसका मजदुर, किसान र दरिद्र सिपाहीहरू जार, जारका सैन्य जनरल, सामन्त र पुँजीपतिहरूको दोहोरो-तेहोरो शोषणबाट पिल्सिरहेका थिए । मरीमरी मालिकको सेवा गर्थे, हात लाग्थो शून्य । दिनभरि कलकारखानामा जोतियो, खान पनि नपुग्ने ज्याला पाइन्थ्यो । त्यसमाथि 'पितातुल्य' राजाले बेलाबेला करको भारी बढाइरहेथे । खान पनि पुद्दैनथ्यो ।

रातरात रासनपानीका पसल अगाडि लाइनमा बस्यो, हात पर्थ्यो नाममात्रको रोटी । युद्धमा जाने पर्थ्यो । गयो, ज्यान फाल्नुपर्थ्यो वा रोगी र अन्नभङ्ग भई फर्किनुपर्थ्यो । युद्ध रूसी शासकहरूका लागि मेला वा चाडबाड जस्तै थियो । युद्धमा जितेको जमिन जर्नेल, कर्नेलको मौजा बन्थ्यो । उनीहरू मोजमस्ती गर्थे । यता किसानहरू भने छोराहरूले ज्यान फालेर देशमा थपेको धनीमानीका नयाँ मौजा फाँड्न र खनजोत गर्नमै आफ्ना कैयन पुस्ताको ढाड कुप्राउँथे । गोर्कीको बाल्यकाल यही समाजमा बितेको थियो । ढाँटछल, लोभलालच, पाखण्ड र त्यसले निम्त्याउने मनुष्यहीनताको रजाई चल्ने गरेको थियो तत्कालीन रूसी समाजमा । गोर्कीको सेरोफेरोमा भौतिक सरसाधनको मात्र अभाव थिएन, आत्माको सौन्दर्य पनि गायब थियो । गोर्कीले यो कुरा आफ्नो अन्ती

नामनिसान मेटिदिनेछ भनी बुझ्न थालेका छन् । 'रेल्वे स्टेसनमा छोरा पाभेलले अदालतमा दिएको भाषणको पर्चा बाँडिरहेको अवस्थामा जारका प्रहरीले पत्रेर कुट्टा उनी भन्थे- 'पतिको महासागरले पनि सच्चाइलाई डुबाउन सक्दैन ।'

उपन्यासमा आमा निलोभना मात्र नभएर अन्य महिला पात्रहरूको पनि सशक्त भूमिका रहेको छ । आमा मात्र क्रान्तिकारी गतिविधिमामा संलग्न हुनुन्, नाताशा, साशा, लुड्मिल्ला र सोफिया जस्ता क्रान्तिकारी महिलाहरूको समाजवादी क्रान्तिकारीको समर्पण भावको उदात्त चित्रण छ उपन्यासमा । यो नवीन युगको उद्घोष थियो- समाजवादी क्रान्तिसँगै महिला मुक्तिको आन्दोलन पनि सँगसँगै अगाडि जान्छ । जारविरोधी सङ्घर्ष कसरी राजतन्त्रलाई विस्थापित गरेर गणतन्त्र स्थापनाको अवस्थासम्म पुग्यो भन्ने कुराको पूर्वाभास यो उपन्यासमा अनुभूत गर्न सकिन्छ । 'आमा' उपन्यासले समाजवाद मानव जातिको मुक्तिथर र क्रान्तिको गोरेटो हो भन्ने देखाएको छ । वास्तवमा मजदुरवर्ग नै क्रान्तिको वास्तविक संवाहक हो, उत्प्रेरक हो र पहलकर्ता हो । मजदुरवर्गका लागि अरूले क्रान्ति गरिदिँदैनन् भने सच्चाइलाई यो उपन्यासमा सटिक रूपमा देखाइएको छ । क्रान्तिले चेतना दिन्छ, खराब मानिसलाई पनि असल मार्गमा लामे प्रेरणा दिन्छ । यो उपन्यास महिला मुक्तिको लागि पथप्रदर्शक कृति हो ।

tirthakharel2028@gmail.com

## दहीका फाइदा



दही संसारभरि नै स्वास्थ्यवर्द्धक भोजन मध्ये एक मानिन्छ । यो पाचन प्रक्रिया र अम्लपित्तमा प्रभावकारी

मानिन्छ । यसले शरीरलाई रोगबाट टाढा राख्छ र स्वास्थ्य एवम् दीर्घायु बनाउँछ । यो बालबुद्धा सबैका लागि सजिलै

- पचाउन सकिने अति उपयोगी खाद्यपदार्थ हो । तर, धेरै अमिलो हुनुहुँदैन । जानौँ दहीका फाइदा :
- दहीले रोग प्रतिरोधात्मक क्षमता बढाउँछ, दही बनाउने ब्याक्टेरियाले हाम्रो शरीरमा हुन सक्ने कुनै पनि संक्रमणबाट बचाउँछ ।
- दहीले हाम्रो शरीरमा स्वेतरक्त कणिकाको काम गर्छ । दूध मन नपर्नेहरूले दही सेवनबाट पोषकतत्व प्राप्त गर्न सक्छन् ।
- दहीको नियमित सेवनबाट गामा इन्टरफेराइन नन प्रोटीनको मात्रा बढी पाइन्छ ।
- यसले रोग प्रतिरोधात्मक क्षमतालाई सुदृढ बनाउँछ ।
- दहीको नियमित सेवनले टूलो आन्दा र कोलोनको ब्यान्सर हुनबाट बचाउँछ ।
- दहीमा ल्याक्टिक अम्ल बढी मात्रामा पाइन्छ । जसले टूलो आन्दा दूध उत्पन्न गर्ने जीवाणु- फूटरे फेक्टिभ ब्याक्टेरियाको विकासलाई रोक्छ ।

- टूलो आन्दा जीवाणुको सन्तुलन बनाइराख्न दहीको नियमित सेवन गर्नुपर्छ ।
- दहीमा क्याल्सियम, मिन्नरल बढी मात्रामा पाइन्छ । ओस्टियोपोरोसिस नामक रोगले ग्रस्त रोगीलाई दही खाने सल्लाह दिइन्छ ।
- दहीमा काबोहाइड्रेट, प्रोटीन, भिटामिन बी ५, भिटामिन बी १२ पनि पाइन्छ ।
- दहीको सेवनले उच्च कोलेस्टेरोलका रोगीलाई लाभदायी हुन्छ ।
- इन्टरनेशनल जर्नेल अफ ओवेसिटीका अनुसार कम चिल्लो भएका दहीको सेवनले मोटोपना घटाउन राम्रो सहयोग गर्छ ।
- एक अध्ययनले दहीलाई एलर्जी रोकथामका लागि समेत उपयोग गर्न सकिने बताएको छ ।
- दहीले सौन्दर्य बढाउन मद्दत गर्छ । दहीको नियमित सेवन र घाममा बस्ने हो भने कालो छाला पनि गोरो



हुँदै जान्छ ।  
- दहीमा हुने ल्याक्टिक एसिड तत्व प्राकृतिक रूपमा एन्टी फङ्गल हुन्छ, त्यसकारण यो चाया हटाउन पनि प्रयोग गरिन्छ भने यसले कपालका लागि प्राकृतिक कण्डिसनरको पनि काम गर्छ ।  
- दहीले मुटुलाई स्वस्थ राख्न मद्दत गर्छ । यसले धमनीको क्षेत्रमा कोलेस्टेरोल वन्न दिँदैन । यसबाट हाइपरटेन्सन र उच्च रक्तचाप हुँदैन ।



**राजवृक्ष** : जिल्ला प्रशासन कार्यालय सुनसरी परिसरमा फुलेको राजवृक्ष फूल । प्रकृतिको गहनाको रूपमा परिचित यो फूल प्रजाति लोपोन्मुख छ । पहिलो रडको भ्रुपामा फुलेको राजवृक्षमा विभिन्न औषधीय गुण पाइन्छ ।  
तस्वीर : रासस

## खडेरीले मकैको बिरुवा सुक्न थालेपछि...

**भापा, वैशाख ३१।** उदयपुरमा खडेरीका कारण मकैको बिरुवा सुक्न थालेपछि किसान चिन्तित भएका छन् ।

ढिलो गरी चैतको अन्तिमतिर मकै रोपिए पनि त्यसयता वर्षा नभएका कारण जिल्लाको पहाडी क्षेत्रमा मकैका बिरुवा मर्न थालेपछि किसानलाई चिन्ता भएको हो ।

चैतको अन्तिमदेखि यता आएर एक पटक पनि वर्षा नभएपछि, जिल्लाको पहाडी क्षेत्रको लिम्चुङबुङ गाउँपालिकाको बलाम्ता, ताम्लीछा, बराह, जाँते बासबोटेसहित रौतामाई गाउँपालिकाको भुटार, इनामे, नामेटार, रामेटार आपटार क्षेत्रका कृषक लामो खडेरीका कारण मकैको बिरुवा मर्न थालेको भन्दै चिन्तित बनेका हुन् । रौतामाई गाउँपालिका-४ पाँचुका कृषक वीन्द्रबहादुर मगरका अनुसार राम्री हुकँदै गरेको मकैका बिरुवा खडेरीको कारण अहिले धामधम ओइलाउन थालेका र पात सुक्न थालेका कारण आफूहरू चिन्तित बनेको बताउँछन् ।

चैत अन्तिम हप्तादेखि खडेरी लागेको र अहिलेसम्म एकभर वर्षा हुन नसकेका कारण खेतवारीमा लगाएको सबै मकैका बिरुवा ओइलाएर मर्न थालेको रौतामाई आपटारका



कृषक वीरबहादुर कटुवाल बताउँछन् ।

यता जिल्लाको मध्य पहाडी क्षेत्रको उदयपुरगढी गाउँपालिका-३ दनुवारवंशीका कृषक धनबहादुर दनुवार भन्छन्- 'राम्री मकैको बिरुवा हुकँन लागेका बेला कडा खडेरी शुरू भएकाले बिरुवा मर्न थालेपछि आफूहरूलाई चिन्तित बनाएको छ ।'

पिपलभन्ज्याङका कृषक राजबहादुर राई भन्छन्- 'वैशाखको शुरुमा खडेरी शुरू भए

पनि मकैको बिरुवा त मर्दैन होला भन्ने थियो, तर फेरि खडेरी बढ्दै गएको र वर्षा नभएपछि मकैको बिरुवा मर्न थालेको छ ।'

खडेरीको कारण जिल्लाको तराई क्षेत्रमा पनि मकैको बिरुवा सुक्न थालेका छन् । पहाडी क्षेत्रको मुख्य अन्नवालीका रूपमा रहेको मकै वाली खडेरीको कारण नष्ट भए भोकमरीको सामना गर्नुपर्ने अवस्था आउन सक्ने भन्दै कृषक चिन्तित बनेका छन् ।

## अन्तर्राष्ट्रिय बजारमा नेपाली चलचित्र

नेपालमा विदेशी चलचित्रले राम्रो कमाइ गरिरहेदा विदेशमा नेपाली चलचित्रले पनि आफूलाई अबल सावित गरिरहेको छ । गुणस्तरीय चलचित्र बनाउने मात्र होइन, विदेशमै छायाङ्कन गरेर त्यही चलचित्र भवन (हल)मा प्रदर्शन भइरहेका छन् । नेपाली माटोको सुन्दरता र मौलिकता चलचित्र मार्फत देखाउने प्रयासमा चलचित्रकर्मी छन् ।

पछिल्लो समय नेपाली चलचित्रले लगानी उठाउने मात्र नभई विदेशी बजारबाट मुनाफा समेत प्राप्त गर्न थालेको छ । नेपालमा राम्रो भनिएका र प्रतिष्ठित समूहले निर्माण गरेका चलचित्रलाई विदेशमा रहेका दर्शकले हेर्न लालायित हुने भएकाले पनि विदेशबाट राम्रै मुनाफा स्वदेश भित्रिने गरेको छ । मुनाफासँगै यसले बजार विस्तारमा टेवा पुऱ्याइरहेको छ ।

'जात्रा', 'शत्रु गते', 'जात्रेजात्रा' र 'महापुरुष' निर्देशन गरेका निर्देशक प्रदीप भट्टराईले विदेशी बजारले गर्दा निर्मातालाई चलचित्र बनाउन आँट आउने बताए । उनको निर्देशनमा तयार हुने 'जात्रा'को तेस्रो शृङ्खला समेत विदेशमा विक्री भइसकेको छ । यो चलचित्र बन्ने आधिकारिक घोषणा नभए तापनि पछिल्लो चलचित्रको व्यापारको आधारमा विक्री भइरहेका हो ।

हुन त समीक्षक नेपाली चलचित्रको कथावस्तु, छायाङ्कन, प्राविधिक पक्ष कमजोर हुँदा विदेशी चलचित्रसँग प्रतिस्पर्धा



गर्न समस्या भएको दावी गर्छन् । मौलिक कथा र कलात्मक प्रस्तुति बाहेकका चलचित्रलाई विश्व बजारमा प्रतिस्पर्धा गर्न सहज छैन । नेपालपछि नेपाली चलचित्रका लागि अष्ट्रेलिया, अमेरिका, जापान, वेलायत लगायतको देश ठूलो बजार बनिरहेको छ ।

ती देशमा छक्का पञ्जा, जात्रा, कवडी शृङ्खला निर्माण अगाडि नै विक्री हुने गरेका छन् । यी शृङ्खलाका पछिल्लो चलचित्रले स्थानीय वितरकलाई समेत मनयन् मुनाफा दिएको थियो । कुनै समय रेस्टुराँ वा सामुदायिक भवनमा प्रदर्शन हुने ती चलचित्र अहिले विदेशी भै हलमै हुने गरेको छ ।

पछिल्लो समय बजार विस्तार मात्र भएको छैन कि प्रदर्शन गर्ने शैली पनि परिवर्तन भएको छ । संयुकराज्य

अमेरिकामा नेपाली चलचित्र प्रदर्शन गर्ने कम्पनी मध्येको एक नेपाल इलामेन इन्टरटेन्मेन्ट एलएलसीका निर्देशक प्रतीक सुवेदीले केही निर्माताका चलचित्रले राम्रै दर्शक पाइरहेको बताए । उनले अमेरिकसँगै क्यानडा, वेलायतमा समेत चलचित्र भवनमै प्रदर्शन गर्छन् ।

रेस्टुरेन्ट, सामुदायिक भवनसँगै व्यक्तिगत रूपमा हल बुक गरेर चलचित्रको प्रदर्शनी गर्ने शैलीमा परिवर्तन आएको छ । प्रदर्शक तथा वितरक सुवेदीका अनुसार व्यक्तिगत सोका रूपमा केही घन्टाका लागि चलचित्र भवन भाडामा लिएर देखाइने चलचित्र हेर्न तिर्नुपर्ने शुल्क बक्स अफिसमा टिकट काटेर हेरिएका चलचित्रभन्दा महँगो पर्न जान्छ ।

अष्ट्रेलियामा सोही शैलीमा चलचित्र 'प्रसाद २' प्रदर्शन भइरहेको छ । स्थानीय प्रदर्शक नमस्ते इन्टरनेटमेन्टका देव

कार्कीले विस्तारै यही क्रम बढ्ने बताए । प्रदर्शक कार्कीले भने भै केही चलचित्रको विश्व प्रदर्शन अधिकार निर्माणपूर्व नै खरिद गर्न विदेशमा रहेका प्रदर्शक अध्ये रहेका छन् ।

'कवडी' शृङ्खला मार्फत स्थापित निर्देशक बनेका निर्माता तथा निर्देशक रामबाबु गुरुङले आउँदो दुई चलचित्र 'कवडी ५' र 'म हुँ डिग्री माइला' विदेश प्रदर्शन अधिकार लगभग विक्री भइसकेको जानकारी दिए । गत वर्ष प्रदर्शनमा आएको चलचित्र 'कवडी ४' : द फाइनल म्याचको व्यापारले गर्दा आफ्ना आगामी दुई चलचित्र नबन्दै विक्री भएको उनको बुझाइ छ ।

अष्ट्रेलियामा नेपाली चलचित्रको बजारलाई नजिकबाट बुझ्नका रङ्ग पत्रकार राजन धिमिरेले सीमित चलचित्रकर्मीको चलचित्र निर्माण अगावै विक्री हुने गरेको जानकारी दिए । निर्माणकै क्रममा 'पशुपति प्रसाद २' : भप्मे डन', 'दिमाग खराब', 'नाझो गाउँको विदेश प्रदर्शन अधिकार विक्री भइरहेको छ । अहिले बाँडेरहेको बजारलाई दीर्घकालीनरूपमा व्यवस्थित बनाउनुपर्ने निर्देशक दीपेन्द्र लामाले बताए ।

निर्मातासँगै कलाकार समेत रहेका रवीन्द्रसिंह वानियाँलाई व्यक्तिगतरूपमा रेस्टुरेन्ट, सामुदायिक भवनमा चलचित्र देखाइएको अनुभव समेत छ । उनी निर्मित 'टल्क जङ्ग भर्सेस टुल्क' नेपाल बाहेक अन्य धेरै देशमा प्रदर्शन भएको थियो ।

त्यो समयमा विदेश प्रदर्शनभन्दा पनि भिसिडी अधिकारी विक्री गर्ने प्रचलन थियो । खुलारूपमा प्रदर्शन गर्दा पाइनेसोको जोखिम उतिकै हुन्थ्यो । तर, अहिले विदेशी बजारमा चलचित्र भवनमै हुने प्रदर्शनले नेपाली निर्मातालाई पाइनेसोको समस्याबाट छुटकारा दिलाउन सफल भएको निर्माता वानियाँले बताए ।

यो वर्ष पनि नेपाली चलचित्रको उपस्थिति अन्तर्राष्ट्रिय बजारमा राम्रो देखिन्छ । किनकी दर्शौँ तिहारसम्म प्रदर्शन घोषणा भएका प्रतिष्ठित समूहका चलचित्रको प्रदर्शन अन्तर्राष्ट्रिय बजारमा समेत नेपालसँगै हुँदैछ । बजार विस्तारमा चलचित्र विकास बोर्डले पनि अध्ययन गरिरहेको सदस्य रवि अधिकारीले जानकारी दिए ।

बोर्ड अन्तर्गत रहेको 'चलचित्रको अन्तर्राष्ट्रिय प्रवर्द्धन समिति'का संयोजक समेत रहेका अधिकारीले कार्ययोजना अनुरूप कामलाई अगाडि बढाउने बताए । उनले आफू संयोजक रहेको समितिले बैठक गरेर अपनाउनुपर्ने कार्यदिशाको छलफल गरिरहेको समेत जानकारी दिनभयो । प्रविधि लेिएको सहजतासँगै नेपाली चलचित्रको अन्तर्राष्ट्रिय बजार विस्तारमा देखिएको सम्भावनाले आगामी दिन सुनौलो रहेको सङ्केत गर्दछ ।

**माइग्रेसन सर्टिफिकेट हरायो**

मिति २०७९।१२।२० गतेका दिन भापाको राजगढबाट भ्रमरपुत्रे जाने क्रममा मेरो निम्न व्यहोरा भएको राटिफिकेट हराएको हुँदा पाउनुहुने महापुरुषको प्रहरी कार्यालय वा निम्न ठेगानामा सम्पर्क गरिदिनुहुन अनुरोध गर्दछु ।

नाम :- सुरज साह  
ठेगाना :- अन्तरमनी बितामोड (भापा)  
ब्याम्पसको नाम :- पूर्वाञ्चल सेकेन्डरी स्कूल अन्तरमनी, भापा  
रजिस्ट्रेशन नं. :- ७५०४१८०९८  
सिम्बोल नं. :- २०४०९८७२  
सम्पर्क नं. :- ९८९६०७५४४५

**माइग्रेसन सर्टिफिकेट हरायो**

मिति २०७९।०१।०२ गतेका दिन इलामबाट भापा जाने क्रममा मेरो निम्न व्यहोरा भएको राटिफिकेट हराएको हुँदा पाउनुहुने महापुरुषको प्रहरी कार्यालय वा निम्न ठेगानामा सम्पर्क गरिदिनुहुन अनुरोध गर्दछु ।

नाम :- सुरेन्द्र गिरी  
ठेगाना :- भद्रपुर-२, भापा  
ब्याम्पसको नाम :- मदन-आश्रित मेमोरियल मल्टिपल क्याम्पस, भापा  
रजिस्ट्रेशन नं. :- ०९४-२-२-०५४४३-२००९  
सिम्बोल नं. :- ०९९६/२०९४  
सम्पर्क नं. :- ९८९२६५५८९९

**विशेष उपचार अब बित्ता आयुर्वेदमा**

डा.ड. कम्मर, गर्दन, प्यारालाइसिस, पायल्स, फिस्टुला, ग्यास्ट्रिक, पित्तनास, कोलेस्ट्रॉल, पत्थरी, जन्डिस लगायत सम्पूर्ण रोगको उपचार ।

सम्पर्क बित्ता आयुर्वेद एण्ड फिजियोथेरापी सेन्टर बित्तामोड, राजगढ स्टेज बक्षिण फोन: ०२३-५३२२६६, ५९०९६६ सोबाइल : ९८०९०००२३३

**सेफ्टी ट्यांकी सफा गर्नु परेमा हामीलाई सम्पर्क गर्नुहोला । भापा सेफ्टी ट्यांकी तथा ढल सफाई**

बितामोड सम्पर्क राजकुमार श्रेष्ठ ९८५२६४६००५ ९८०६०१०४१० ९८४२६३४६२७ ०२३-५४६००५

दमक सम्पर्क: देवी सिटौला ९८२४९७९९८५, ९८४२६०२६५, ९८४२३३२४३०

भापामै सबैभन्दा ठूलो भ्याकुम सिस्टमको ट्यांकीबाट सफाई गरिन्छ ।

**सिद्धकाली मोटरसाइकल ग्यारेज**

दमक-८, सेतुमारी रोड, भापा प्रो. सागर अधिकारी सञ्जी सम्पर्क: ९८०६०९४४४६ / ९८४४६०२२३२

नोट: यहाँ सबै प्रकारका मोटरसाइकल दल मेकानिकद्वारा मर्मत गरिन्छ । साथै बासड पात गारन्छ र स्पेयर पार्ट्सहरू उचित मूल्यमा पाइन्छ ।

**इ-साइकल र स्कुटी ब्याट्रीबाट चल्ने स्कुटी र साइकल**

100 KM Milleg- Rs. 10

विशेष छुट्टामा विशेष छुट्टामा Rs. 65,000/- Rs. 1,50,000/-

जिटेक तराजू & ई-साइकल फसल पुरानो भद्रपुर रोड, बितामोड 9817949745, 9802742456

**छापाखाना**

क्यालेण्डर, विवाह कार्ड, बिल, भौचर, पलेक्स पिन्ट, स्टाम (छाप), कप, टि-सर्ट, लोमिनेशन, फोटोकपी

आकर्षक, सुनु र चिठो स्याङ्का लागि सधै सम्झनुहोस्! ७ वर १२ गतिमा चलायोजना

धिमिरे अफसेट प्रेस अतिविश्वबन उत्तर पट्टिको घर फोन नं. : ०२३-५९०९५९, अफिस: ९७५६८९७०२ ९८४२६२५५५, ९८४७०३६३५४

**हाडजोर्नी तथा नसाका समस्याहरूको सफल उपचार**

पूर्वाञ्चलकै पहिलो तथा एकमात्र फरक चिकित्साको उपचार स्याक पूर्वाञ्चल अस्पताल बितामोड भापामा हाडजोर्नी तथा नसाका बिरामीहरूको सफल उपचार ।

जाँच तथा उपचार हुने समस्याहरू - गर्धन, डाड, कम्मर दुब्ले, डिस्ट प्रोल्याप्स, नसा च्यापिएको, हड्डी खिडिएको - बाय रोग, युरिक एसिड बढेको, आर्थराइटिस, जोर्नी दुब्ले, जोर्नी जाम भएको - शरीर कमजोर, पोले, लाटो हुने, कान्ते, - प्यारालाइसिस तथा हिड्न गाह्रो हुने शरीरको एक वा दुई भाग नचल्ने, मुझ बाड्गिएको बिरामीलाई भर्ना गरी विशेष उपचार गरिन्छ । - प्यारालाइसिस भएका तथा हिड्न नसक्ने बिरामीका लागि अस्पतालमा भर्ना गरी विशेष उपचार गरिन्छ ।

स्याक पूर्वाञ्चल अस्पताल, कनकाई रोड नेपाल टेलिफोन पूर्ब बितामोड, भापा (फोन : ०२३-५३०९२३, ९८०३५४५९९)

**ताप्लेजुङ-पाथीभरा सफल यात्रा**

बितामोडबाट फिदिम, ताप्लेजुङ हुँदै पाथीभरा मन्दिरसम्म साथै थेचम्बु, मेमेडसम्मको सफल यात्राका लागि हामीलाई सम्पर्कनुहोस् ।

ताप्लेजुङ पाथीभरा काउन्टर मो. ९८०३२५०४७२, ९८०९३६४०९३

**बितामोड नगरपालिका**

नगर कार्यपालिकाको कार्यालय बितामोड, भापा, कोशी प्रदेश नेपाल

**जग्गा वर्गीकरण सम्बन्धी सूचना**

मिति : २०८०।१०।०९

बितामोड नगरपालिका भूउपयोग परिषद्को मिति २०७९।१२।२९ गते बसेको बैठकले बितामोड नगरपालिका वडा नं.-६ को जग्गाको वर्गीकरण भू-उपयोग ऐनको दफा ४ तथा भू-उपयोग नियमावली २०७९ को नियम ५ मा भएको व्यवस्था अनुसार जग्गा वर्गीकरण गर्ने निर्णय भएको हुँदा भूउपयोग नियमावली २०७९ को नियम ५ को उपनियम ६ बमोजिम यससँग सम्बन्धित सम्पूर्ण विवरण सम्बन्धित सबैको जानकारीका लागि कार्यालयको वेबसाइटमाफर्त प्रकाशन गरिएको छ । साथै विवरणमा उल्लेख भए अनुसार आवासीय तथा व्यवसायिक क्षेत्रको रूपमा वर्गीकरणमा रहेका जग्गामध्ये कोही जग्गाधनी कृषि क्षेत्रमा जान इच्छुक भएमा बितामोड नगरपालिकाको कार्यालयमा ७ दिनभित्र लिखितरूपमा निवेदन पेश गर्नु हुन सम्बन्धित सबैको जानकारीका लागि अनुरोध छ । साथै बितामोड नगरपालिका भूउपयोग परिषद्को मिति २०७९।१२।२९ को बैठकबाट वडा नं. ६ को जग्गाको वर्गीकरण गर्दा गिरीबन्धु टी-इस्टेटको नाममा दर्ता श्रेला कायम रहेको जग्गा सट्टायुद्ध सम्बन्धमा नेपाल सरकारबाट भएको निर्णयउपर सम्मानित सर्वोच्च अदालतमा मुद्दा परी विचाराधीन अवस्थामा रहेकाले हाललाई उक्त टी-इस्टेटको जग्गालाई वर्गीकरणमा समावेश नगर्ने निर्णय भएको हुँदा यो सूचनामा गिरीबन्धु टी-इस्टेटको नामको कुनै जग्गा परेको भए तापनि यसलाई वर्गीकरण भएको मानिने छैन ।

नोट : १) नगरपालिकाले कृषि क्षेत्रमा वर्गीकरण हुने जग्गामा मालपोत भूमिकर लागू गर्ने छ भने अन्य (व्यवसायिक, आवासीय, औद्योगिक) क्षेत्रमा वर्गीकरण हुने जग्गामा सम्पत्ति कर लागू गर्ने छ । २) यस सम्बन्धी विस्तृत विवरण कार्यालयको वेबसाइट [www.birtamodmun.gov.np](http://www.birtamodmun.gov.np) मा तथा सम्बन्धित वडा कार्यालयमा हेर्न सकिने छ । ३) निवेदनसहित पेश गर्ने पत्र कागजालहरू : क) जग्गाधनी दर्ता प्रमाणपत्रको प्रतिलिपि ख) मालपोत तिरेको रसिद ग) नागरिकताको प्रतिलिपि घ) फायल नक्शा र वाड नक्शा ।

बितामोड नगरपालिका प्रमुख प्रशासकीय अधिकृत

**मेघ (व. वे. चो. ला. लि. लु. लो. अ.)** - समय अनुकूल रहेको छ, नयाँ कामको प्रस्ताव आउने छ, बोलिको भरमा अधुरो कामहरू फत्ते भएर जानेछन्, प्रशंसकहरू बढ्ने छन् ।

**बृष (इ. उ. ए. ओ. बा. बि. बु. बे. बो.)** - बोलिमा विचार पुऱ्याउनुहोला, राम्रै बोल्दा पनि नराम्रो सुनिन सक्छ, गुलाङ्गमा समस्या देखिन सक्छ, सतर्क रहनुहोला ।

**मिथुन (का. कि. कु. घ. इ. ख. के. को. ह.)** - समय शुभ फलदायी रहेको छ, मान प्रतिष्ठा बढेर जानेछ, लेनदेनमा विचार पुऱ्याउनुहोला, धार्मिक गतिविधि बढेर जानेछ ।

**ज्यो. पं. सेमाप्रसाद पीडेल फोन सम्पर्क ९८५९१४६९९**

**कर्कट (हि. हु. हे. हो. डा. डि. डु. डे. डो.)** - अधुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिल्नेछ, मन हर्षित हुनेछ ।

**सिंह (मा. मि. मु. मे. मो. टा. टि. टु. टो.)** - लामो दुरीको यात्रा हुनेछ, भाग्यले साथ दिनेछ, कार्यसिद्धीको योग परेको छ, टाढिएका मित्रजनसँग भेटघाट हुने समय रहेको छ ।

**कन्या (टो. प. पि. पु. ष. ण. ठ. पे. पो.)** - समय अत्यन्तै बलवान छ, मान-सम्मानमा वृद्धि हुनेछ, सुखद खबर सुनिने छ । व्यापार, व्यावसायमा सन्तोषजनक नतिजा प्राप्त हुनेछ ।

**तुला (र. रि. रु. रे. रो. ता. ति. तु. ते.)** - अनावश्यक खर्च गर्नुपर्ने मन अशान्त रहन्छ, अवसरका निमित्त निकै दौडधुप गर्नुपर्ने, खानपानमा ध्यान पुऱ्याउनुहोला ।

**बृश्चिक (तो. ना. नि. नु. ने. नो. या. यि. यु.)** - आज तपाईंको पराक्रम बढेर जानेछ, विग्रन लागेको काम वनिनाले हौसला बढ्नेछ, छोटो दुरीको यात्रा हुनेछ, मन हर्षित रहला ।

**धनु (ये. यो. म. मि. मु. घ. फा. ट. ने.)** - स्वास्थ्य प्रतिकूल बनेर जानेछ, अनावश्यक भ्रमेलामा फसिने योग रहेको छ, यो अवधिभर कसैसँग वादविवाद नगर्नुहोला ।

**मकर (मो. ज. जि. खि. खु. खे. खो. गा. गि.)** - कार्यसिद्धी हुने दिन छ, मान-सम्मानमा वृद्धि हुने, स्वास्थ्यले, भाग्यले साथ दिनेछ, थोरै पारिवारिक भ्रमेला व्यहोर्नुपर्ने हुनसक्छ ।

**कुम्भ (जु. मे. मो. सा. सि. सु. से. सो. दा.)** - धार्मिक तीर्थयात्रा हुनेछ, यो समयमा साथीभाइको पूर्ण सहयोग पाइने छ, पराक्रममा वृद्धि हुनेछ, शत्रुमाथि विजय प्राप्तिको योग छ ।

**मीन (दि. दु. थ. भ. ज. दे. दो. च. चि.)** - वृद्धिको उपयोगले विद्या तथा धन अर्जन गर्ने समय रहेको छ, आफ्नो विचारले धेरैलाई प्रभावित बनाउन सकिनेछ ।